



АКЦИОНЕРСКО ДРУШТВО ЗА ОСИГУРУВАЊЕ
ВИНЕР - ВИЕНА ИНШУРЕНС ГРУП СКОПЈЕ

ПОСЕБНИ УСЛОВИ И ТАРИФА

ЗА ОСИГУРУВАЊЕ НА ВОЗАЧИ, ПАТНИЦИ И РАБОТНИЦИ ОД
ПОСЛЕДИЦИ НА НЕСРЕЌЕН СЛУЧАЈ (НЕЗГОДА) ЗА ВРЕМЕ НА
УПРАВУВАЊЕ И ВОЗЕЊЕ НА МОТОРНИ И ДРУГИ ВОЗИЛА

Февруари 2015 година

ОПШТИ ОДРЕДБИ

Член 1

(1) Општите услови за осигурување на лица од последици на несрекен случај (незгода) и овие Дополнителни услови за осигурување на возачи, патници и работници од последици на несрекен случај (незгода) за време на управување и возење на моторни и други возила (во понатамошен текст: Дополнителни услови), се составен дел на договорот за осигурување на возачи, патници и работници од последици на несрекен случај за време на управување и возење на моторни и други возила, кој Договорувачот на осигурувањето го склучува со Акционерско друштво за осигурување ВИНЕР - Виена Иншуренс Груп Скопје (во понатамошен текст: Осигурувач).

(2) Договорувач на осигурување: правно или физичко лице кое склучува договор за осигурување и кое е должно да ја плати премијата на осигурувањето.

(3) Лицата што се осигуруваат во смисла на овие Дополнителни услови, осигурени се без оглед на нивната здравствена состојба, општата работна способност, како и без плаќање на зголемена премија во смисла на член 9, став (3) на Општите услови, освен лицата потполно лишени од работна способност кои во секој случај се исклучуваат од осигурувањето.

ОБВРСКИ НА ОСИГУРУВАЧОТ

Член 2

(1) Осигурувачот е во обврска кога несреќниот случај (незгода) ќе настане при возење или управување со моторни возила, и тоа:

1. ако осигурувањето е договорено за возачот
 - при управување и возење моторно возило, и при манипулациите со моторното возило кои се во непосредна врска со сообраќајот,
2. ако осигурувањето е договорено за патници
 - за време кога лицата кои заради патување се наоѓаат во некое од превозните средства за вршење на превоз, односно со него патувале.
 - при возење, и при манипулација со моторното возило која е во непосредна врска со моторното возило во сообраќајот,
3. ако осигурувањето е договорено за работници само за време на возење и при работа на приклучните машини, поврзани со моторното возило кое им дава погонска сила.

(2) Осигурувачот не е во обврска, ако несреќниот случај (незгода) настане:

1. при автомобилски и мотоциклически трки, мото крос, рели и картинг, како и при тренинг за нив,
2. при управување и возење без знаење, односно одобрение на сопственикот на возилото, или без поседување на полномошно за управување со туѓо возило (недозволена услуга, кражба на возило),
3. во случај на присуство на алкохол во крвта, наркотични средства, или непрепишани лекарства, кај возачот или сопатниците во возилото, поради причините наведени во член 9 и член 10 од Општите услови за осигурување на лица од несрекен случај (незгода).

ОСИГУРУВАЊЕ СО НАЗНАЧУВАЊЕ ИМИЊА НА ОСИГУРЕНИЦИТЕ

Член 3

(1) Ако е договорено осигурување со назначување на имиња на Осигурениците, тоа се однесува само на оние лица кои се во полисата, односно во списокот приложен кон полисата во кој се поименично наведени.

(2) Во случај на било каква поименична промена во списокот, обврската на Осигурувачот за новопримените лица започнува во 24,00 часот оној ден кога до архивата на Осигурувачот ќе биде поднесена писмена пријава за истите, односно денот кој е означен во пријавата како почеток на осигурувањето, доколку тој ден е по достава на пријавата. За одјавените лица осигурувањето престанува во 24,00 часот оној ден што е означен во одјавата како ден на престанок на осигурувањето.

(3) Осигурувањето во смисла на овој член е врзано за употреба на означениот вид возило во полисата.

ОСИГУРУВАЊЕ БЕЗ НАЗНАЧУВАЊЕ ИМИЊА НА ОСИГУРЕНИЦИТЕ

Член 4

(1) Ако договореното осигурување е без назначување на имињата на Осигурениците, Осигурувачот е во обврска само за несреќните случаи кои ќе настанат со моторното возило назначено во полисата.

(2) Ако при настанување на несреќниот случај (незгода), не земајќи го при тоа предвид возачот на моторното возило, бројот на лицата опфатени со ова осигурување биде поголем од бројот на лицата означени во полисата, се земаат предвид осигурените суми во моментот на настанувањето на несреќниот случај (незгода) според бројот на лицата означени во полисата, односно надоместот за настанатата штета се исплатува на онолку лица колку што биле означени во полисата, а по принципот на првопријавени до исполнување на вкупниот број осигурени лица по полисата.

(3) Како возач на моторно возило во смисла на овие Дополнителни услови се смета лицето што управувало со возилото во моментот на настанување на несреќниот случај (незгода).

(4) При купопродажба на возилото, осигурувањето важи до истекот на тековната година на траење на осигурувањето.

ПЛАЌАЊЕ НА ПРЕМИЈА

Член 5

(1) Договорувачот на осигурувањето е должен договорените премии да му ги плаќа на Осигурувачот за сите Осигуреници без исклучок и за цело времетраење на осигурувањето во рокот назначен во полисата. Ако премијата се уплаќава банка или пошта се смета дека е уплатена оној ден во кој е помината трансакцијата по налогот на банката, односно поштата. (2) Ако стасаната премија, односно рата не е платена во договорениот рок, Договорот за осигурување ќе престане по истекот на 30 дена од денот кога на Договорувачот на осигурувањето му е врачено препорачано писмо од Осигурувачот со известување за стасаноста на премијата, а таа во тој рок не е платена.

ЗАВРШНИ ОДРЕДБИ

Член 6

Овие Дополнителни услови важат со Општите услови за осигурување на лица од последици на несреќен случај (незгода), а доколку нивната содржина е во спротивност на содржината на Општите услови, важат овие Дополнителни услови.